



ANG *Paghimakas*

PAHAYAGAN SANG PARTIDO KOMUNISTA SANG PILIPINAS ★ ISLA SANG NEGROS
GINAUBAYAN SANG MARXISMO-LLENINISMO-MAOISMO AGOSTO 2021

EDITORIAL

Si Duterte ug iyang mga bata-bata migamit sa COVID-19 ug kontra-rebolusyon aron magpabilin sa gahum

ALANG KANG DUTERTA UG IYANG mga bata-bata, ang tanang dalan paingon sa 2022 kung diin matapos ang termino ni Duterte sa pagka-presidente ug magsugod ang panahon sa ilang pagkapriso. Sa dili momenos usa ka tuig nalang adisir ang nasudnong eleksyon, si Duterte mahimong mopahimutang sa tibuok nasud sa dayag nga pagharing militar isip katapusang paningkamot aron magpabilin isip presidente o maniobrahon ang pagdaug sa eleksyon sa iyang pundok ug ipabilin ang kaugalingon sa pwesto.

Ang katapusang SONA ni Duterte nagbutyag sa eskema para iyang mapatuman ang bisan asa nga pamagi. Gigamit sa iyang rehimen ang “pakig-away batuk sa pandemyang COVID-19” nga pagsugilon ug ang “kontra-insurhensya” nga kampanya niini. Padayon niyang gibuhong sa proteksyon sa iyang rehimen ug sa kwarta sa katawhan ang AFP ug PNP aron makuha ang ilang pagsunod ug ipabilin sila nga iyang itoy-itoy.

Gipadako sa rehimeng Duterte ang panginahanglan alang sa mga hilabihan nga lakang pag-atubang sa mas makatakod nga COVID-19 Delta variant nga walay tu-



mong nga tinud-anay nga sulbaron ang pagkatap niini. Gigamit ang mga lockdown ug kahadlok sa COVID-19 aron pagkontrol sa kalihukan sa katawhan inkaso organisahon nila ang ilang han-ay aron ikondena ang pagpasagad ug kapalpakan sa gobyerno ug idemanda ang haum nga mga solusyon sa pampublikong emerhensya sa panglawas.

Gigamit ang mga panabon nga solusyon aron pagsimang sa atensyon sa publiko gikan sa dinagkong korapsyon ug mga pulitikal nga maniobra sa iyang kampo isip pagpangandam sa 2022.

Usa ka lunod-patay nga oportunista si Duterte nga mosakmit sa matang kahigayonan nga magsilbi sa iyang personal nga katuyoan. Maling-

lahon niyang gigamit ang dakong panginahanglan sa bakuna sa COVID-19 sa duha ka higayon isip pasangil aron tagbawon ang iyang mga imperyalistang amo. Una niya kining gigamit sa pagdumili nga komprontahon ang China sa pagpangilog niini sa West Philippine Sea tungod iyang suod nga alyado nga si Xi Jinping midonar og mga bakuna sa Pilipinas. Ikaduha, tungod sa iyang pagpasalamat sa paghatag sa gobyerno sa US bagohay lang og 6.2 milyon nga ginama sa US nga mga bakuna, gitugotan niyang ibalik ang Visiting Forces Agreement isip konsesyon.

Gilarawan sa rehimeng Duterte ang mga rebolusyonaryong pwersa isip mga “terorista” nga babag sa iyang plano alang sa nasudnong kalamboan. Apan sa pagkatinuod naggamit siya sa teroristang pagpanghulga aron hatagan rason ang pagimbudo sa binilyon ka pesos

nga pundo padulong sa iyang kampanyang “kontra-insurhen-sya” diin iyang gihatagan ang mga dagkong opisyal sa AFP ug PNP og pamaagi nga ilang makawat ang dakong kaban nga kwarta sa katawhan. Sa sayo pa lang, ang giduso nga Php40 bilyones nga badget alang sa NTF-ELCAC sa 2022 nakakuha sa atensyon sa mga magbabalaud ug gitan-aw kini nga kaban sa gyera isip pagpangandam sa umaabot nga eleksyon.

Gisakyan sa NTF-ELCAC ang islogan nga “pagsulbad sa mga ugat sa armadong panagbangi” apan sukwahi kay mas gipagrabe niini ang gyera sibil. Ang Anti-terror Law gigamit para sa terrorist-labelling ug red-tagging nga adunay peligrong epekto sa legal demokratikong kalihukan kay gilutos niini ang lehitimong pagsupak ug naghatag dugang sukaranan alang sa pasismo sa estado.

Sa Negros, ang mayorya sa mga Negrosanon kung diin 335,000 kanila mga mamamuo sa katubhan (43% sa nasudnong kinatibuk-ang ihap) gitulod sa dugang kakabus human sa duha ka tuig nga pandemya nga mipagrabe sa tiempo muerto (tigkiriwi). Gipatunhay sa bangis nga pagpanglupig ang siklo sa kawad-on sa yuta, kagutom ug pagkalubong sa dagkong utang nga para nila daw walay katapusan ubos sa rehimeng Duterte ug kini, sa pagkatinuod, nagduso kanila nga mosuporta sa nasudnong demokratikong rebolusyon.

Walay puas ang bag-ong hugna sa mga dagkong operasyong militar human ang Negros gikategorisa isip nasudnong prayoridad sa “kontra-insurhen-syang” kampanya ni Duterte. Kadungan niini, nagdugang ang gikatahong nagkagrabe nga



AGOSTO 2021

ANG **Paghimakas**

Nagapasalamat ang *Ang Paghimakas* sa mga kontribusyon agud mangin madinalag-on ang ini nga isyu. Sa pagpauswag sang aton *Ang Paghimakas*, ginapangabay sa tanan nga bumalasa nga padayon nga magamot sang mga balita, piktyur, istorya kag iban pa nga sinulat. Nagapangayo man kami sang inyo mga suhestyon kag komentaryo paano pa gid ini pauswag.



angpaghimakas@yahoo.com



fb.com/negros.angpaghimakas



negrosrevportal.wordpress.com

mga abusong militar ug paglapas sa tawhanong katungod. Batok sa AFP Central Command ang gitakdang kaugalingong deadline alang sa pantasya nga puohon ang NPA sa Isla sa Negros. Ang mga walay basehanang propaganda nga “nabungkag nga larangang gerilya” ug “naghuyang nga baseng masa” dili makapakgang sa sunson ug kuyanap nga paglambo sa gerilyang pakiggubat ug sa hugot nga suporta sa masa alang sa NPA sa tibuok Isla.

Husto nga ihulagway isip grabeng tigpakuyanap (super-spreader) sa epidemya sa pagpanglapas sa tawhanong katungod ug mapintas nga mga krimen ang mga operasyong kombatan ug presensya sa mga pasistang tropa militar sa kabukiran ug tibuok isla. Sulod sa lima ka tuig sa pasistang paghari ni Duterte, dul-an sa usa ka libo ka Negrosanon ang nabiktima sa ilegal na pagkapriso, pangsamok, tortyur, hulga sa kinabuhi, ug pagkadislokar sa ilang pinuy-anan. Sobra usa ka gatus, kasagaran mga mag-uuma, mamumuo sa umahan ug aktibista, ang napatay pinaagi sa brutal nga extrajudicial killing. Gihandom pipila lang ka adlaw ang milabay ang kamatayon sa tigpanalipod sa tawhanong katungod nga si Zara Alvarez.

Gawas sa pagka-super-spreader sa kahadlok, gikataho sa balita nga 25 ka sundalo sa 16th Scout Ranger Company (SRC) ang bag-ohay lang nagpositibo sa COVID-19. Kini nga mga sundalo dugang nagbutang sa peligro sa mga mag-uuma nga gawasnon-sa-COVID sa kabukiran diin sila nagoperasyon. Sa wala pa sila gikwarantian, ang 16th SRC namonitor nga nagoperasyon sa

mga kabukiran sa Central Negros.

Dili malauman kang Duterte ang mga epektibong solusyon sa pandemya ug ang pagkab-ot sa tinuod ug malahutayong kalinaw tungod siya mismo ang pinaka-grabe nga tipo sa teroristang bayrus nga gianak sa dunot nga alang-alang kolonyal ug alang-alang pyudal nga sistema. Kinahanglang tapuson na sa katawhan ang iyang tiranikong paghari ug batokan ang tanan niyang paningkamot nga palanaton ang iyang gahom. Siya ug ang iyang mga alyado kinahanglang manubag sa tanang krimen nga ilang nabuhat batok sa katawhang Pilipino.

Kinahanglang ibutyag ug batukan sa katawhan ang korapsyon, pagpanglingla, pasismo ug mga eskema sa rehimeng Duterte. Kinahanglang padayon silang mobarug para sa ilang mga katungod ug makigbisog para sa ilang mga demokratikong interes. Ang kadudahan nga 174-ektarya nga proyekto sa reklamasyon sa dakbayan sa Dumaguete nga nagsilbi sa usa ka anomalosong kontratang Tsino husto nga gibatukan sa mga anaa sa akademya, negosyo, kabatanaan ug tanan nga nagpakabangang sektor. Moguba kini sa kabukiran ug rekurso sa kadagatan ug modislokar sa mga mananagat ug uban pa.


Kinahanglang palig-onon ang pinakalapad nga nagkahi-usang prente supak sa tiranya ni Duterte aron mapangibabawan ang klima sa kahadlok nga gipasiugda sa rehimen para pahilomon ug ipiton ang nagbatuk kaniya. Ang mga rebolusyonaryong pwersa kinahanglang mainantusong mopukaw, moorganisa ug mopalihok sa pinakalapad nga ihap aron mahiusa bisan ang atrasadong

sekyon sa katilingban ug awhagon silang mobatok sa rehimeng Duterte.

Sa kabanikanhan, ang mga mag-uuma pinaagi sa ilang kolektibong kusog kinahanglang molunsad sa mga kontra-pyudal nga pakigbisog ug kontrapasistang mga kampanya. Kinahanglang palayason nila ang mga pasistang tropa militar sa ilang mga baryo ug batukan ang mga iskema sa pagpangwarta sa militar ug pulis nga mangluib sa mga mag-uuma nga pipila na ang ilang gipatay. Ang mga elemento sa estado, mga force multiplier ug ilang mga ahente kinahanglang mapugngan nga makahimo og bisan unsang kadaut ngadto sa katawhan.

Kinahanglang gamiton sa NPA sa Negros sa ilang maayong bentaha ang mga dinagkong operasyong militar sa ilang mga erya. Tun-an ang lihok sa kaaway ug atakehon ang ilang pinakahuyang nga bahin aron pagdemoralisa sa ilang pwersa ug sa saktong panahon molunsad og mga taktikal nga opensiba aron mohatod og makamatay nga bunal. Mokaton sa kasinatian sa pagatubang sa atake sa kaaway aron dugang palambuon ang gerilyang pakiggubat sa Isla. Ang mga madaugon nga taktikal nga opensiba maghatag og kadasig sa masa nga makig-away, manalipod kanila gikan sa kabangis sa AFP ug PNP ug motubag sa ilang singgit sa hustisya para sa tanan nga ilang na-antus ubos sa rehimeng Duterte. **AP**





NAGDUGANG ANG MILITARISASYON SA ISLA SA NEGROS

Padayong mobarug para sa mga katungod ug makigbisog para sa mga demokratikong interes



Palig-onon ang pinakalapad nga nagkahiusang prente supak sa tiraniya ni Duterte



Molunsad sa mga anti-pyudal nga pakigbisog ug anti-pasistang mga kampanya



Palayason ang mga pasistang tropa militar sa kabanikanhan

